

श्रीगंगानगर में कई दिग्गजों को टिकट नहीं मिलने से बागी होने की अटकलें तेज

भाजपा ने पूर्व मंत्री राधेश्याम गंगानगर के पोते अनिरुद्ध राजपाल को टिकट नहीं दी, इसके बाद अब वे बागी होकर चुनाव लड़ सकते हैं

श्रीगंगानगर, (निसं)। नगर निकाय चुनाव की नामांकन प्रक्रिया पूरी होने के साथ ही भाजपा और कांग्रेस के प्रत्याशियों की तस्वीर साफ हो गई है। दोनों पार्टियों ने कई वाडों में टिकट बांटे, लेकिन कई दिग्गजों को टिकट न मिलने से बागी होने की अटकलें तेज हो गई हैं। कुछ सीटें अब हॉट सीट बन गई हैं और अध्यक्ष पद की रेस भी दिलचस्प होने वाली है।

भाजपा ने पूर्व मंत्री राधेश्याम गंगानगर के पोते अनिरुद्ध राजपाल को टिकट नहीं दी। अनिरुद्ध ने वार्ड 23 से आवेदन किया था। टिकट न मिलने के बाद अब वे बागी होकर चुनाव लड़ सकते हैं। इस वार्ड में भाजपा के सज्जी नापाल और कांग्रेस के तैमूर हैदर मैदान में हैं। अनिरुद्ध के बागी होने की सूरत में यह सीट सबसे चर्चित हो गई है। अनिरुद्ध राजपाल श्रीगंगानगर होटल एसोसिएशन के अध्यक्ष भी हैं।

- कांग्रेस ने भी कई बड़े चेहरों की टिकट काटी, इनमें जिला कांग्रेस कमेटी की महासचिव नमिता सेठी, युवा कांग्रेस के विधानसभा अध्यक्ष नवाब खान, जिला सचिव रीतू धवन शामिल हैं**

वार्ड 1 से कांग्रेस के अनूप सिंह बाजवा चुनाव लड़ रहे हैं। उनके सामने भाजपा के करण हैं, जो ई-रिक्शा चालक हैं और 15 वर्षों से पार्टी से जुड़े हैं। पार्टी ने उनके लंबे अनुभव को देखते हुए उन पर भरोसा जताया है। अनूप सिंह बाजवा प्रदेश कांग्रेस कमेटी के सदस्य हैं। वे पहले एनएसयूआई के जिला अध्यक्ष और युवा कांग्रेस के जिलाध्यक्ष रह चुके हैं। अनूप बाजवा अध्यक्ष पद के मजबूत दावेदार माने जा रहे हैं। वार्ड 58 से नगर परिषद के पूर्व उपसभापति अजय दावड़ा भाजपा के टिकट पर मैदान में हैं। उनके सामने कांग्रेस प्रत्याशी रवि कुमार हैं, जो

पूर्व नगर परिषद अध्यक्ष गगनदीप कौर के पति हैं। गगनदीप कौर पिछली बार 10 महीने तक नगर परिषद की अध्यक्ष रही थीं। हरविंद्र सिंह निर्दलीय पार्षद भी रह चुके हैं। वार्ड 9 से निर्वेन्द्र सिंह बराड़ को भाजपा का टिकट मिला है। वे पिछली बार कांग्रेस के टिकट पर चुनाव लड़े थे, लेकिन हार गए थे। इस बार उनके सामने कांग्रेस के मनदीप सिंह हैं, जो इमीग्रेशन संचालक हैं।

वार्ड 24 से पिछली बार निर्दलीय रहे हेमंत रासरनियां को इस बार भाजपा की टिकट मिली है। उनके सामने कांग्रेस के जिनेंद्र कुमार धुत्रा चुनाव लड़ेंगे। वार्ड 22 से भाजपा के हरविंद्र सिंह मैदान में हैं। उनके सामने कांग्रेस प्रत्याशी प्रदीप चौधरी हैं, जो होटल कारोबारी हैं। वार्ड 22 से भाजपा के हरविंद्र सिंह मैदान में हैं। उनके सामने कांग्रेस प्रत्याशी प्रदीप चौधरी हैं, जो होटल कारोबारी हैं। वार्ड 9 से निर्वेन्द्र सिंह बराड़ को भाजपा का

सिरसा-कोटा एक्सप्रेस में फर्जी टीटीई को पकड़ा

कोटा, (निसं)। यात्रियों की सतर्कता और कोटा मंडल के वाणिज्य विभाग की त्वरित कार्रवाई से गाड़ी संख्या 19814 सिरसा-कोटा एक्सप्रेस में फर्जी टीटीई बनकर यात्रियों के टिकट जांचने और जुर्माना मांगने वाले एक व्यक्ति को पकड़ा गया।

वरिष्ठ मंडल वाणिज्य प्रबंधक सौरभ जैन ने बताया कि जयपुर-सवाई माधोपुर रेलखंड पर ट्रेन के शयनयान कोच एस-2 में दो व्यक्ति यात्रियों के टिकट जांचकर जुर्माना मांग रहे थे, उनकी गतिविधि पर संदेह होने पर यात्रियों ने इसकी सूचना वाणिज्य नियंत्रण कक्ष को दी। सूचना मिलते ही ट्रेन में कार्यरत टीटीई भवानी सिंह मीना को तत्काल अवगत



गिरफ्तार आरोपी

कराया गया। भवानी सिंह मीना ने टीटीई मुकेश मीना एवं मेघराज मीना के साथ एस-2 कोच में पहुंचकर एक संदिग्ध व्यक्ति को पकड़ा लिया,

- आरोपी का दूसरा साथी अगले स्टेशन पर उतरकर फरार हो गया**

जबकि उसका दूसरा साथी अगले स्टेशन पर उतरकर फरार हो गया। टीम ने पकड़े गए व्यक्ति को सवाईमाधोपुर में आरपीएफ के सुपुर्द किया, जहां नियमानुसार अग्रिम कार्रवाई की जा रही है।

वरिष्ठ मंडल वाणिज्य प्रबंधक ने बताया कि यात्रियों की जागरूकता, वाणिज्य नियंत्रण कक्ष की तत्परता और टिकट जांच स्टॉफ की त्वरित कार्रवाई से फर्जी टीटीई को पकड़ा जा सका।

घायल कार सवार की मौत

जोधपुर, (कासं)। शहर के निकट पूनिया की प्याऊ झंवर क्षेत्र में हुई दुर्घटना में घायल युवक की अस्पताल में मौत हो गई। झंवर पुलिस ने मृतक के भाई की रिपोर्ट पर मर्ग की कार्रवाई की है।

झंवर पुलिस ने बताया कि मेघलासिया गांव के रहने वाले करण सिंह पुत्र बाबूसिंह राजपुरोहित को तरफ

से रिपोर्ट दी गई है। इस रिपोर्ट में बताया गया है कि उसका भाई अमरसिंह 29 अगस्त शाम को कार में सवार होकर पूनिया की प्याऊ क्षेत्र से निकल रहा था। तब उसकी कार के आगे चल रही अन्य कार के चालक ने अचानक से ब्रेक लगा दिया, जिससे पीछे चल रही कार उससे टकरा गई। हादसे में उसका भाई अमरसिंह घायल हो गया। उसे

अस्पताल ले जाया गया, मगर बाद में उसकी मौत हो गई। वहीं शहर के निकटवर्ती मथानिया स्थित गगाड़ी पॉपिंग स्टेशन की जाली में 34 वर्षीय अमरचंद का शव मिला। युवक का शव इंदिरा गांधी नहर में बहकर आया। पुलिस ने पहचान के बाद शव को पर्रिजन के सुपुर्द किया। मृतक के भाई की तरफ से मर्ग की कार्रवाई की गई।

अमरसर थाने का हैड कांस्टेबल व दलाल रिश्वत लेते गिरफ्तार

जयपुर। भ्रष्टाचार निरोधक ब्यूरो (एसीबी) ने कार्रवाई करते हुए जयपुर ग्रामीण जिले के अमरसर थाना क्षेत्र में पुलिस परिवदा को रफा-दफा कर परिवादी के पक्ष में रिपोर्ट बनाने की एवज में चालीस हजार रुपए रिश्वत लेते हैड कांस्टेबल रतन लाल आर्य और अंग्रेजी व देशी शराब ठेके का सेल्समैन (दलाल) राकेश कुमार मीणा को गिरफ्तार किया।

एसीबी महानिदेशक गोविन्द गुप्ता ने बताया कि परिवादी ने शिकायत दी थी कि उसके खिलाफ अमरसर थाने में दर्ज परिवदा को रफा-दफा करने और उसके पक्ष में रिपोर्ट बनाने के लिए हेड कांस्टेबल रतन लाल आर्य 50 हजार रुपए रिश्वत मांग रहा है। सत्यापन में मांग की पुष्टि हुई और 40 हजार रुपए



हैड कांस्टेबल रतन लाल आर्य और दलाल राकेश कुमार मीणा।

में सौदा तय हुआ। ट्रैप कार्रवाई के दौरान राकेश कुमार मीणा ने हैड कांस्टेबल के लिए परिवादी से 40 हजार रुपए रिश्वत ली, जिस पर एसीबी ने उसे रंगे हाथों

गिरफ्तार कर लिया। इसके बाद हैड कांस्टेबल रतनलाल आर्य को डिटेन कर पृछताछ के बाद गिरफ्तार किया गया।

अजमेर में धर्मेंद्र गहलोत ने वासुदेव देवनानी पर निशाना साधा

अजमेर, (कासं)। अजमेर नगर निगम चुनाव में वार्ड नंबर चार के नामांकन की जांच को लेकर भारी राजनीतिक हंगामा खड़ा हो गया। पूर्व महापौर धर्मेंद्र गहलोत ने प्रशासन और विधानसभा अध्यक्ष वासुदेव देवनानी पर गंभीर आरोप लगाते हुए कहा है कि दबाव में आकर एक ऐसे प्रत्याशी का नामांकन स्वीकार किया गया है, जिसके परिवार पर निगम का 57 लाख रुपये का बकाया है। गहलोत ने प्रशासन की कार्यप्रणाली पर सवाल उठाते हुए मामले को कोर्ट में ले जाने की चेतावनी दी है।

धर्मेंद्र गहलोत ने दावा किया कि वार्ड 4 से भारतीय जनता पार्टी की प्रत्याशी मोनिका जैन और एक निर्दलीय प्रत्याशी ने अपने हलफनामे में तथ्य छिपाए हैं। गहलोत के अनुसार, नगरपालिका अधिनियम की धारा 24 के तहत यदि किसी व्यक्ति या उसके पति/पत्नी पर नगर निगम का दो साल से अधिक पुराना बकाया है, तो वह चुनाव लड़ने के अयोग्य है। उन्होंने

- धर्मेंद्र गहलोत ने प्रशासन व वासुदेव देवनानी पर आरोप लगाते हुए कहा हैं कि दबाव में आकर एक ऐसे प्रत्याशी का नामांकन स्वीकार किया हैं, जिसके परिवार पर निगम का 57 लाख रुपये का बकाया हैं**
- प्रशासन द्वारा आपत्तियों को नजरअंदाज किए जाने के बाद अब धर्मेंद्र गहलोत ने इस मामले को लेकर न्यायालय जाने की घोषणा की हैं**

बताया कि मोनिका जैन के पति दीपक जैन पर नगर निगम का 57 लाख रुपये बकाया है, जो 2020 से लंबित है। गहलोत ने कहा कि हलफनामे के पैरा 9 उपखंड 2 में प्रत्याशी को देनदारी की घोषणा करनी होती है, लेकिन प्रत्याशी ने इसे छिपाया। उनका दावा है कि यह कृत्य नगर निगम अधिनियम की धारा 28 मिथ्या शपथ पत्र, जिसमें 6 महीने की सजा का प्रावधान है और धारा 35 (अयोग्यता) का सीधा उल्लंघन है। निगम ने 2020 में यह पैसा मांगा था और इसके खिलाफ

प्रत्याशी पक्ष कोर्ट भी गया था, लेकिन 2024 के बाद से उनके पास इस वस्तुली पर कोई स्टे नहीं है। गहलोत ने निर्वाचन अधिकारियों की निष्पक्षता पर भी सवाल खड़े किए। उन्होंने कहा कि जब उनके विधिक प्रतिनिधि वकील योगेंद्र ओझा ने फॉर्म पर आपत्ति दर्ज करानी चाही, तो रिटर्निंग ऑफिसर ने बिना सुनवाई किए फॉर्म को स्वीकार कर लिया। जब उन्होंने इस संबंध में जिला कलेक्टर से शिकायत कर आपत्तियों को खारिज करने या सुनने की मांग की, तो वहां भी सुनवाई

नहीं हुई। गहलोत ने सीधा आरोप लगाया कि प्रशासन वासुदेव देवनानी के भारी दबाव में काम कर रहा है और अधिकारियों ने आंखें मूंदकर नामांकन स्वीकार कर लिया है।

राजनीतिक हमला तेज करते हुए धर्मेंद्र गहलोत ने वासुदेव देवनानी को खुली चुनौती दी। उन्होंने कहा, 'देवनानी जी, आपके पसीने छुड़ा देंगे, यह निश्चित रूप से याद रखना।' गहलोत ने तंज करते हुए कहा कि देवनानी पिछले 25 सालों में वार्ड 4 से अपना कोई जमीनी कार्यकर्ता तैयार नहीं कर पाए, इसलिए उन्हें कांग्रेस से 'उधार' के प्रत्याशी लाने पड़े हैं।

उन्होंने कहा कि देवनानी के सामने ज्ञान सारस्वत जैसे नेता लड़े, लेकिन उन्हें पार्टी में शामिल नहीं होने दिया गया। जिन लोगों ने पार्टी के लिए पसीना बहाया, उन्हें किनारे कर दिया गया और अब एक ऐसे प्रत्याशी को टिकट दिया गया है जिसका नगर निगम से सीधा वित्तीय विवाद है।

स्मैक सहित तीन जने डिटेन, नगदी बरामद

टोंक, (निसं)। नशा मुक्त विशेष अभियान में पुष्पनी टोक पुलिस टीम व जिला स्पेशल टीम ने संयुक्त कार्रवाई करते हुए पुरानी टोंक थाना क्षेत्र स्थित होटल के पास से मुखबिर की सूचना पर तीन आरोपियों को डिटेन कर तलाशी लेने के बाद उनके पास से 98.21 ग्राम अवैध मादक पदार्थ स्मैक व 1.49 लाख रुपये तथा तीन मोबाइल जप्त किये गये हैं। घटना में आरोपियों द्वारा प्रयुक्त एक मोटरसाइकिल भी जप्त की गई है। इस दौरान पुलिस ने आरोपी दिलशाद पुत्र हमीद निवासी काली नगर, सुनील पुत्र राम कल्याण निवासी अकलेरा, झालावाड़ को गिरफ्तार कर एक नाबालिक को निरुद्ध किया है।

अजमेर में सोफा-कुशन के गोदाम में आग लगी

अजमेर, (निसं)। शहर के वरुण सागर रोड स्थित स्वास्तिक नगर में संचालित सोफा एवं कुशन के गोदाम में मंगलवार को अचानक आग लगने से अफरा-तफरी मच गई। गोदाम से आग की लपटें उठती देख वहां काम कर गये कर्मचारियों ने हड़कंप मच गया। कर्मचारियों ने तत्काल दमकल विभाग को सूचना दी। सूचना मिलते ही दमकल की गाड़ी मौके पर पहुंची। दमकलकर्मियों ने कड़ी मशक्कत करते हुए आग पर काबू पाया। समय रहते आग बुझा दिए जाने से इसे आसपास के क्षेत्र में फैलने से रोक लिया गया।

दमकल विभाग के सहायक अधिकारी सुरेंद्र सिंह ने बताया कि प्रारंभिक जांच में आग लगने के कारणों का पता नहीं चल पाया है। आग किस वजह से लगी, इसकी जांच की जा रही है। गोदाम में सोफा, कुशन सहित अन्य

- प्रारंभिक जांच में आग लगने के कारणों का पता नहीं चल पाया है, पांच लाख का सामान जलने का अनुमान**

सामान रखा हुआ था, जिसके चलते आग तेजी से फैलने की आशंका बनी हुई थी। गोदाम मालिक के अनुसार आग की घटना में करीब पांच लाख रुपये का सामान जलकर खास होने का अनुमान है। हालांकि वास्तविक नुकसान का आंकलन प्रभावित सामान की जांच के बाद ही स्पष्ट हो सकेगा। दमकल विभाग की तत्परता के चलते आग पर समय रहते नियंत्रण पा लिया गया और बड़ा हादसा होने से टल गया।

डॉक्टर के मकान में चोरी

जोधपुर, (कासं)। शहर के राजीव गांधी नगर पुलिस थाना क्षेत्र चौपासनी गांव स्थित श्याम मनोहर मंदिर के पास में रहने वाले एक डॉक्टर के घर में रात के समय में चोरी हो गई। डॉक्टर अपने परिवार सहित मुंबई गए हुए थे। सुबह नौकरानी आई तब घटना का पता लगा। इस बारे में डॉक्टर की तरफ से राजीव गांधी नगर थाने में रिपोर्ट दी गई है।

एएसआई प्रमोद कुमार ने बताया कि चौपासनी गांव स्थित श्याम मनोहर मंदिर के निकट गली नंबर एक के सामने रहने वाले डॉक्टर शैलेंद्र कुमार व्यास पुत्र गोवर्धनलाल व्यास की तरफ से रिपोर्ट दी गई। इसमें बताया कि वे किसी कार्यवश 29 अगस्त को मुंबई गए थे। इस बीच घर सुनीला था। रात के समय में चोरों ने इसमें सैध लगाकर आभूषण और नगदी चोरी कर ले गए। सुबह नौकरानी आई तब चोरी का पता लगा। रिपोर्ट में बताया कि चोर घर से सोने की दो अंगुठी, एक लूंग जोड़ी, चांदी का छोटा मुकुट, कुंडल, एक पायल जोड़ी, चांदी की पंखी, माला के साथ बीस हजार की नगदी ले गए। एएसआई परमल कुमार ने बताया कि मामला दर्ज किया गया है।

बीकानेर, (निसं)। नगर निगम चुनाव के लिए नामांकन का दौर थमने के साथ ही अब चुनावी मैदान की तस्वीर धीरे-धीरे साफ होने लगी है। बीकानेर के 80 वार्डों में पार्षद पद के लिए 593 नामांकन दाखिल हुए हैं। अब इन नामांकन पत्रों की जांच यानी स्कूटनी होगी। इसमें तय होगा कि किसका पर्चा सही है और किसका खारिज होगा। ऐसे में नामांकन दाखिल करने वाले दावेदारों की धड़कनें भी तेज हो गई हैं। इस बार मैदान में पूर्व मेयर सुशीला राजपुरोहित को सामान्य वर्ग की किरण भाटी से टक्कर है तो डॉ. बी.डी. कल्ला के भतीजे अनिल कल्ला को भाजपा के बड़े नेता दीपक पारीक टक्कर दे रहे हैं।

वार्ड नंबर 2 में कांग्रेस के संजय आचार्य और भाजपा के दीपक व्यास के बीच टक्कर मुकाबला हो सकता है। वार्ड संख्या 14 में निवर्तमान मेयर सुशीला राजपुरोहित और किरण भाटी के बीच मुकाबला बताया जा रहा है। वार्ड संख्या

- वार्ड संख्या 73 से दोनों ही प्रत्याशी मेयर के दावेदार हैं, जिसमें कांग्रेस से पूर्व मंत्री डॉ. बी.डी. कल्ला के भतीजे अनिल कल्ला उम्मीदवार हैं, वहीं भाजपा से दीपक पारीक दावेदार हैं**
- नगर निगम चुनाव के लिए नामांकन का दौर थमने के साथ ही अब चुनावी मैदान की तस्वीर धीरे-धीरे साफ होने लगी हैं**

22 से कांग्रेस और भाजपा दोनों के कोर कार्यकर्ता मैदान में हैं। भाजपा से जहां मुकेश ओझा ने ताल ठोकी है, वहीं कांग्रेस से सेवादल के कर्मठ कार्यकर्ता सुखदेव नाथ हैं। वार्ड 28 में सामान्य महिला का सबसे चर्चित वार्ड है। यहां भाजपा की मधु सुराणा का मुकाबला कांग्रेस की पुष्पा देवी सेठिया से है। मधु सुराणा भाजपा नेता मोहन सुराणा की पत्नी हैं। वार्ड संख्या 52 से युवा मोर्चा के पुराने अध्यक्ष भूपेंद्र शर्मा मैदान में है जबकि इसी वार्ड से कांग्रेस ने प्रेम

प्रकाश खत्री को उम्मीदवार बनाया है। वार्ड संख्या 34 में भाजपा ने अनिरुद्ध कुमार चौधरी और कांग्रेस ने सुनील धरतवाल की दावेदारी है। अनिरुद्ध चौधरी वो ही हैं, जिन्होंने अभिनेता धर्मेन्द्र के साथ काम किया था। वार्ड 37 में भाजपा के शहर महासचिव श्याम सिंह हाडला मैदान में हैं। जिन्हें कांग्रेस के छैल सिंह टक्कर दे रहे हैं। वार्ड संख्या 38 में भाजपा से अशोक प्रजापत को टिकट मिला है। अशोक केंद्रीय कानून मंत्री अर्जुनराम

मेघवाल के नजदीकी है और उनके सामने कांग्रेस के छैल सिंह है।

वार्ड संख्या 43 में भाजपा ने प्रकाश व्यास को मैदान में उतारा है तो कांग्रेस ने विनय हर्ष को उम्मीदवार बनाया है। प्रकाश व्यास पूर्व विधायक नन्दलाल व्यास परिवार से हैं। वार्ड संख्या 58 में एक बार फिर टक्कर होगी। कांग्रेस ने यहां से तीसरी बार दुर्गादास छंगाणी को टिकट दिया है, जबकि भाजपा ने इस

बार सतीश कुमार फारिाड़ को टिकट दिया है। जिन्हें कांग्रेस के छैल सिंह टक्कर दे रहे हैं। वार्ड संख्या 60 से किशोर आचार्य और नवल पुरोहित के बीच मुकाबला है। किशोर भी पहले तीन बार पार्षद रह चुके हैं। वार्ड संख्या 68 से शंकरलाल तंवर भाजपा के उम्मीदवार है तो कांग्रेस से परमानन्द गहलोत हैं। परमानन्द ही यहां पर असें से पार्षद हैं। वार्ड संख्या 73 सबसे ज्यादा चर्चित वार्ड है। यहां से दोनों ही प्रत्याशी मेयर के दावेदार हैं। जिसमें कांग्रेस से पूर्व मंत्री डॉ. बी.डी. कल्ला के भतीजे अनिल कल्ला उम्मीदवार है,

वहीं भाजपा से दीपक पारीक दावेदार है। दीपक को भी मेयर दावेदार माना जा रहा है। वार्ड संख्या 75 से महाबीर रांका को भाजपा ने टिकट नहीं दिया। ऐसे में यहां से विशाल गोहड़ा भाजपा की दावेदारी कर रहे हैं, उन्हें कांग्रेस के धर्मवीर नाहटा टक्कर देंगे।

3 सितंबर तक नाम वापसी का दौर चलेगा। इस दौरान टिकट नहीं मिलने से नाराज दावेदारों को मनाने के लिए राजनीतिक दलों के नेताओं की कोशिशें जारी रहेंगी। नाम वापसी के बाद कई वार्डों में चुनावी समीकरण बदल सकते हैं और यह साफ होगा कि आखिर कितने दावेदार मैदान में रह गए हैं। इसके बाद 4 सितंबर को प्रत्याशियों को चुनाव चिह्न आवंटित किए जाएंगे। चुनाव चिह्न मिलते ही प्रचार का घमासान तेज होने की उम्मीद है। 9 सितंबर को बीकानेर अपने 80 पार्षद चुनेगा, जबकि 14 सितंबर को पतगणना के बाद जनता के फैसले का पिटारा खुलेगा।

 राजस्थान सरकार कार्यालय खण्ड मुख्य चिकित्सा अधिकारी, 15 राजस्थान	
चेचट रामगंजमण्डी खैराबाद जिला स्वास्थ्य समिति, ब्लॉक चेचट	
पुराना अस्पताल रामगंजमण्डी कोटा Email :- bcmochechat@yahoo.in क्रमांक/एन एच एम/ई-निविदा/2026-27/1169	दिनांक -17/08/2026
Notice Inviting E-Bid E-Bid for rate contract for procurement of Lab Regents and Consumable item are invited from Interested Bidders upto 01.09.2026 time 2.00 PM Other Particulars of E-bid may be visited the procurement portal (http://sppp.raj.nic.in or e-procurement portal http://eproc.rajjasthan.gov.in) on UBN No:- MHS2627WSOB035587	
खण्ड मुख्य चिकित्सा अधिकारी ब्लॉक चेचट, खैराबाद	
DIPR/C/15523/2026	
 कार्यालय अधिशाषी अभियन्ता, सार्वजनिक निर्माण विभाग, खण्ड चूरू	
क्रमांक :-2381-2402	दिनांक :- 26-8-2026
अल्पकालीन ई-निविदा सूचना संख्या: 19/2026-27 राजस्थान के राज्यापाल महोदय की ओर से तहसील व जिला चूरु में निर्माण कार्यों के लिए उपयुक्त श्रेणी के सार्वजनिक निर्माण विभाग राजस्थान में पंजीकृत संबेदकों एवं राज्य सरकार / केन्द्र सरकार के अधिकृत संगठनों / केन्द्रीय लोक निर्माण विभाग / डाक छम्प दूर संचार विभाग / रेल्वे इत्यादि में पंजीकृत संबेदकों, जो कि राजस्थान सरकार के उपयुक्त श्रेणी के संबेदकों के समकक्ष हों, से निर्धारित प्रपत्र में ई- टेंडरिंग प्रक्रिया द्वारा ऑन लाईन निविदायें आमंत्रित की जाती हैं। आर. पी डब्ल्यू. ए 100 की शर्त लागू होगी। निविदा से संबंधित विवरण वेबसाईट http://dlipr.rajjasthan.gov.in/tenders.asp एवं विभागीय वेबसाईट http://eproc.rajjasthan.gov.in व http://www.pwd.rajjasthan.gov.in तथा http://sppp.raj.nic.in पर पर देखा जा सकता है।	
NIB NO.- PWD2627A2558 UBN NO.- 1. PWD2627WSOB11458, 2. PWD2627WSOB11459	
अधिशाषी अभियन्ता, सा.नि.वि. खण्ड चूरू	
DIPR/C/15492/2026	